

पिंपरी चिंचवड महानगरपालिका
 पिंपरी १८. नगरसचिव कार्यालय
 क्रमांक: नस/४/कावि/७७२ /२०१४
 दिनांक : ११ /०९/२०१४

प्रति,

मा.

सदस्य, पिंपरी चिंचवड महानगरपालिका
 पिंपरी ४११ ०१८.

विषय - पिंपरी चिंचवड महानगरपालिकेची मा.महापालिका सभा दिनांक
 २०/०९/२०१४ रोजी दुपारी २.०० वाजता आयोजित केलेबाबत.

मा.महोदय / महोदया,

पिंपरी चिंचवड महानगरपालिकेची माहे सप्टेंबर - २०१४ ची मासिक मा.महापालिका सभा शनिवार दिनांक २०/०९/२०१४ रोजी दुपारी २.०० वाजता महानगरपालिकेच्या प्रशासकीय इमारतीमधील यशवंतराव चव्हाण सभागृहात आयोजित करणेत आलेली आहे. सोबत सभेची कार्यपत्रिका जोडली आहे. सभेस आपण उपस्थित रहावे ही विनंती.

आपला विश्वासू,



नगरसचिव

पिंपरी चिंचवड महानगरपालिका
 पिंपरी - ४११ ०१८.

प्रत : १) कार्यालयीन नोटीस बोर्ड
 २) सर्व शाखाप्रमुख व शाखाधिकारी

पिंपरी चिंचवड महानगरपालिका, पिंपरी - ४११ ०१८.

सूचना

(महाराष्ट्र महानगरपालिका अधिनियम चे अनुसूची प्रकरण २ मधील
नियम क्रमांक १ (ए) (एच) (आय) अन्वये)

कार्यपत्रिका क्रमांक ३५

पिंपरी चिंचवड महानगरपालिकेची माहे सप्टेंबर-२०१४ ची मासिक मा.महापालिका सभा शनिवार दिनांक २०/०९/२०१४ रोजी दुपारी २.०० वाजता महानगरपालिका प्रशासकीय इमारतीमधील यशवंतराव चव्हाण सभागृहात आयोजित करणेत आलेली आहे. सदर सभेमध्ये खालील कामकाज होईल.

अ) मा.महापालिका सभा क्रमांक - ३१ दिनांक २०/६/२०१४ व ४/७/२०१४ चा सभावृत्तांत कायम करणे.

प्रश्नोत्तरे

(महाराष्ट्र महानगरपालिका अधिनियम चे कलम ४४ अन्वये)

मा. विधी समितीचे ठराव

विषय क्रमांक १) संदर्भ- १) मा.महापालिका आयुक्त यांचेकडील पत्र क्र.भूजि/१/कावि/३४८/२०१३ दि.०३/०९/२०१३

२) मा.विधी समिती सभा ठराव क्र.१३१ दि.१२/११/२०१३

३) मा.महापालिका सभा ठराव क्र.४२४ दि.१८/०१/२०१४

४) मा.महापालिका सभा ठ.क्र.५०४ दि.०५/०७/२०१४

५) मा.महापालिका सभा ठ.क्र.५३३ दि.०५/०८/२०१४

६) मा.महापालिका सभा ठ.क्र.५५१ दि.१९/०८/२०१४

पिंपरी चिंचवड महानगरपालिका मिळकत वाटप नियमावली २०१३ प्रस्तावासोबत नमुद केलेप्रमाणे (प्रारूप) तयार करणेत आलेली आहे त्यास तसेच मनपा मिळकत वाटप नियमावली २०१३ मधील भाग-५ मध्ये मिळकत विनियोगाचा प्राधान्यक्रम ठरविणेत आला आहे. तथापि सदर नमुद १ ते ७ प्राधान्य वर्गासाठी जाहिर निविदेद्वारे काही वर्गासाठी निविदा प्राप्त न झालेस किंवा कमी संख्येत प्राप्त झाल्यास इतर आरक्षीत वर्गासाठी त्या मिळकती वाटप करणेचे अधिकार मा.महापालिका सभेला असतील. यामध्ये ज्या आरक्षीत वर्गासाठी शासन निर्णय / आदेश असतील

त्याला बाधा न येता मा.महापालिका सभेस निर्णय घेता येतील यास मान्यता मिळणेकामी मा.महापालिका सभेकडे शिफारस करणेत येत आहे.

(टिप - माहे सप्टेंबर - २०१४ चे सभेमध्ये घेणेचे निर्णयाप्रमाणे)

विषय क्रमांक २) संदर्भ :- १) मा.मंदाकिनी ठाकरे, मा.वसंत लोंढे यांचा प्रस्ताव -

२) मा.विधी समितीकडील ठ.क्र.१६ दि.१६/०८/२०१४

पिंपरी चिंचवड महानगरपालिकेमार्फत सन २०१०-११ मध्ये प्रसिध्द झालेल्या निविदा नोटीस मधील निविदा नोटीस क्र.१/२१-२०१०-११ " सांगवी वॉर्ड क्र.९१ येथील स्मशानभूमीमध्ये स्थापत्य विषयक दुरुस्तीची कामे करणे " हे काम अंदाजपत्रक सन २०१३-१४ मधून वगळले होते. त्यामुळे सदर चालू स्थितीतील असलेल्या कामाकरिता तरतूद नसल्याने सदर काम अंतिम स्वरूपात करणे शक्य झाले नाही. सदर काम पूर्ण झाल्याने या कामाची अंतिम अदायगी देणेकामी सदर कामाचा समावेश व याकरीता र.रु.२,५०,०००/- (अक्षरी र.रु.दोन लाख पन्नास हजार फक्त) इतकी तरतूद करणे आवश्यक आहे. यासाठी अंदाजपत्रक सन २०१४-१५ मध्ये लोकारोग्य-स्मशानभूमी या लेखाशिर्षा अंतर्गत सदर कामाचा समावेश व तरतूद उपलब्ध होण्यासाठी सांगवी गावठाण वॉर्ड क्र.६० मधील " प्रभाग क्र.६० सांगवी येथील गणपती विसर्जन घाटावर निर्माल्य कलश व कृत्रिम हौद व अनुषंगिक कामे करणे " (पान क्र.२४९/अनु.क्र.६) या कामातून तरतूद वर्ग करण्यास व सदर कामाचा अंदाजपत्रक सन २०१४-१५ नव्याने समावेश करण्यास मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ३) संदर्भ : १) मा.प्रशा.अधि.तथा सचिव अ प्रभाग यांचेकडील पत्र

क्र.अप्र/११/कावि/११२/२०१४, दि.२५/०३/२०१४

२) मा.विधी समितीकडील ठ.क्र.२२ दि.२०/०८/२०१४

मा. अ प्रभाग समिती ठराव क्रमांक ८ दिनांक १८/०२/२०१४ नुसार पिंपरी चिंचवड महानगरपालिकेच्या अप्पूघर शेजारील समर्थनगरी, आशिर्वाद नगर, परमार कॉम्प्लेक्स येथील तसेच दत्तनगर भागातील नागरीक पालिका हद्दीबाहेरील असले तरी महापालिकेने त्यांच्या पाण्याची सोय केलेली आहे. पण त्याचा दर १००० लिटरला ३५/- रु. असा आहे. परंतु सिध्दीविनायक नगरी हा भाग सुध्दा मनपा हद्दीबाहेर आहे पण तेथील पाण्याचा दर १००० लिटरला २.५० रु. महापालिकेच्या अटी शर्ती नुसार आहे. याबाबत मा.विधी समिती ठराव क्र.९३४ दिनांक ०३/०४/२००६ अन्वये मा.महापालिका सभेकडे शिफारस केलेली असून मा.महापालिका सभा ठराव क्र. ५०८ दि.२४/०४/२००६ अन्वये सिध्दीविनायक व श्रीनगरी येथील नागरिकांना मनपा हद्दीतील निवासी दराप्रमाणे पाणीबील आकारणेस मान्यता देणेत आलेली आहे. तरी अप्पूघर शेजारील समर्थनगरी, आशिर्वाद नगर, परमार कॉम्प्लेक्स येथील तसेच दत्तनगर भागातील रहिवाशांना सिध्दीविनायक नगरी व श्रीनगरी येथील मनपा हद्दीतील निवासी दराप्रमाणे पाणीबील आकारणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ४) संदर्भ :- १) मा.महापालिका आयुक्त यांचेकडील पत्र क्र.स्था/फक्षेका/काअ/कावि/४९३/२०१४, दि.०४/०८/२०१४

२) मा.विधी समितीकडील ठ.क्र.२४ दि.२०/०८/२०१४

प्रभाग क्र.५ मध्ये अतिक्रमण कारवाईसाठी क्रेन व जे.सी.बी. पुरविणेकामी येणा-या अंदाजे र.रु.१७,००,२४०/- (अक्षरी र.रु. सतरा लाख दोनशे चाळीस फक्त) चे खर्चाचे पुर्वगणनपत्रकास सुधारित प्रशासकीय मान्यता व त्याप्रमाणे काम करणेस तसेच प्रभाग क्र.५ मध्ये अतिक्रमण कारवाईसाठी क्रेन व जे.सी.बी.पुरविणे कामीचे अंदाजे र.१७,००,२४०/- चे खर्चास मान्यता द्यावी व सदरचे काम संपूर्ण फ प्रभाग कार्यक्षेत्रासाठी करण्यास मान्यता देणेबाबत मा.महापालिका सभेकडे शिफारस करणेत येत आहे.

विषय क्रमांक ५) संदर्भ : - १) मा.समीर मासुळकर, मा.प्रभाकर वाघेरे यांचा प्रस्ताव -

२) मा.विधी समितीकडील ठ.क्र.२६ दि.२०/०८/२०१४

स्थापत्य विभागातील कार्यकारी अभियंता पदाच्या रिक्त जागांवर सध्याच्या कार्यकारी अभियंत्यांना अतिरिक्त पदभार देण्यात आलेला आहे. कामकाजाच्या सोईच्यादृष्टीने उपअभियंता स्थापत्य पदावरील खालील सेवाजेष्ठ अभियंत्यांना १)श्री.ओंभासे प्रमोद सुधाकर, २)श्री.गायकवाड जीवन कृष्णा, ३) श्री.फारुक शेख, ४) श्री.सोनवणे डी.एस. यांना कार्यकारी अभियंता पदावर पदोन्नती देणेस, कार्यकारी अभियंता पदास शासनाची मंजूरी प्रलंबित असल्यास शासनाची मंजूरी मिळेपर्यंत वरील सेवाजेष्ठ उपअभियंत्यांस कार्यकारी अभियंता पदाचा पदभार देणेस मान्यता देणेत येत आहे. तसेच महानगरपालिकेमध्ये विद्युत दुरध्वनी कक्ष (दुरसंचार) विभागाकडे तांत्रिक सेवेतील “दुरध्वनी पर्यवेक्षक” या अभिनामाचे वर्ग ३ मधील १ पद पदोन्नतीने भरणेकामी मंजूर आहे. सदर पदासाठी वेतनबँड र.रु.९३००-३४८०० ग्रेड पे ४३०० मंजूर आहे. “दुरध्वनी चालक” संवर्गामध्ये, “दुरध्वनी चालक” पदानंतर पदोन्नती सोपान “दुरध्वनी पर्यवेक्षक” हे पद पदोन्नती साठी रिक्त असल्याने व आतापर्यंत “दुरध्वनी चालक” या पदावर एस.एस.सी. (इयत्ता १० वी) उत्तीर्ण झालेल्या व टेलिफोन ऑपरेटर कोर्स शासनमान्य संस्थेमधून उत्तीर्ण झालेल्या कर्मचा-यांची महापालिकेमध्ये नियुक्ती केलेली आहे. “दुरध्वनी पर्यवेक्षक” पदासाठी शैक्षणिक अर्हता व पात्रता १)एस.एस.सी. (इयत्ता १० वी) उत्तीर्ण किंवा मान्यताप्राप्त विद्यापिठाचा कोणत्याही शाखेचा पदवीधर. २) शासन मान्य संस्थेतील टेलिफोन ऑपरेटर कोर्स उत्तीर्ण, ३) टेलिफोन, ई.पी.ए.बी.एक्स व संबंधित उपकरणाचे प्राथमिक तांत्रिक ज्ञान आवश्यक, ४) “दुरध्वनी चालक” पदावर १५ वर्षांचा अनुभव असणा-या महानगरपालिकेतील कर्मचा-यांना सेवाजेष्ठतेनुसार व गुणवत्तेचा विचार करून. वरील प्रमाणे “दुरध्वनी पर्यवेक्षक” पदासाठी महापालिकेच्या सेवाप्रवेश नियम समिती निश्चित केलेल्या शैक्षणिक अर्हता व पात्रतेच्या प्रस्तावास मान्यता देणेत येत आहे. तसेच प्रस्तावात नमुद लिपिक पदासाठी आवश्यक ती अर्हता धारण करणारे कर्मचारी वर्ग ४ मध्ये आहेत. तसेच सामान्य प्रशासन विभाग यांचेकडील अधिसूचना दिनांक ३१ मे २००६ नुसार शासन आदेश क्र.एससी १५१४/प्र.क्र.१७/२०१४/१४-अ तारीख २१ जुलै २०१४ नुसार गट ड संवर्गामधील कर्मचा-यांना लिपिक - टंकलेखक पदावर नियमित स्वरूपात ड वर्गातील कर्मचारी यांना पदोन्नती देण्यास मान्यता देण्यात येत आहे. तसेच पिंपरी चिंचवड महानगरपालिकेमध्ये प्रशासन अधिकारी अभिनामाची ८ पदे भरणेसाठी दिनांक ०५/१०/२०१३ रोजी लेखी परिक्षा व मुलाखती घेण्यात येऊन पात्र उमेदवारांची निवड यादी करण्यात आली आहे. यादीवरील ८ उमेदवारांना प्रशासन अधिकारी पदावर नियुक्ती देण्यात आलेली आहे. या यादीमध्ये महानगरपालिकेत प्रशासकीय संवर्गात २० वर्षापेक्षा जास्त सेवा झालेले श्री.अनिल लक्ष्मण खामकर, श्री.प्रवीण सोपानराव बागलाणे व श्री.रमेश भिकाजी चोरघे, यांचा सामावेश असून ते गुणानुक्रमे वरिष्ठ स्थानावर आहेत. त्यामुळे ते प्रशासन अधिकारी तथा गट ब मधील प्रशासन अधिकारी

पदाचे समकक्ष पदावर नियुक्ती देण्यास पात्र आहेत. मुंबई प्रांतिक महानगरपालिका अधिनियम १९४९ तथा महाराष्ट्र महानगरपालिका अधिनियम मधील अनुसूची ड, प्रकरण ३ मध्ये एखाद्या पदाची अर्हता धारण करणारे कर्मचारी उक्त पदावर नेमणूक देण्यास योग्य असेल असे महापालिकेचे मत असेल तर महापालिकेस जाहिरात देऊन पद भरण्याची पध्दत न अनुसरता अशा कर्मचा-यांस नेमणूक करता येईल अशी तरतुद आहे. तसेच मे.मुंबई उच्च न्यायालयाने रिट पिटीशन क्रमांक १२९० दिनांक २५/०४/२००७ अन्वये उक्त अधिनियमातील तरतुदीनुसार पुणे महापालिकेमध्ये, महापालिका सेवेत नसलेल्या उमेदवारास दिलेली नियुक्ती रद्द करून महापालिका सेवेतील कर्मचा-यांस नेमणूक देणेबाबत आदेश दिलेला आहे. पुणे मनपाने त्याप्रमाणे कार्यवाही केलेली आहे. तथापि महापालिका प्रशासनाने महाराष्ट्र महानगरपालिका अधिनियमातील सदर तरतुदीचा विचार न करता प्रशासन अधिकारी पदनामाची ८ पदे भरलेली आहेत. मुंबई प्रांतिक महानगरपालिका अधिनियम १९४९ तथा महाराष्ट्र महानगरपालिका अधिनियम मधील अनुसूची ड, प्रकरण ३ मधील तरतुदीनुसार तसेच मे.मुंबई उच्च न्यायालयाने रिट पिटीशन क्रमांक १२९० दिनांक २५/०४/२००७ अन्वये दिलेल्या निकालाचा विचार करून दिनांक ०५/१०/२०१३ रोजीचे प्रशासन अधिकारी पदाचे यादीवरील प्रशासन अधिकारी पदावर नियुक्ती देण्यास पात्र असलेले श्री.अनिल लक्ष्मण खामकर यांचा प्रशासकिय व लेखा संवर्गातील प्रशासन, एल.बी.टी. व मुलेप विभागातील वर्ग २ व ३ चे पदावरील कामाचा २४ वर्षांचा अनुभव विचारात घेऊन त्यांना प्रशासन अधिकारी पदाचे समकक्ष गट ब मधील भांडार नियंत्रक पदावर, श्री.प्रवीण सोपानराव बागलाणे यांचा प्रशासकिय लेखा, जकात, विद्युत व जनसंपर्क विभागातील वर्ग ३ चे पदावरील कामाचा २३ वर्षांचा अनुभव विचारात घेऊन त्यांना प्रशासन अधिकारी पदाचे समकक्ष गट ब मधील मुख्य आयातकर अधिक्षक पदावर, श्री.रमेश भिकाजी चोरघे, यांचा प्रशासकिय संवर्गातील प्रशासन, जकात, निवडणूक व संगणक विभागातील वर्ग ३ चे पदावरील कामाचा २३ वर्षांचा अनुभव विचारात घेऊन त्यांना प्रशासन अधिकारी पदाचे समकक्ष गट ब मधील विशेष अधिकारी पदावर नियुक्ती देणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ६) संदर्भ :- १) मा.महापालिका आयुक्त यांचे पत्र क्र.जा.क्र.स्था/डमु/३५७/२०१४, दि.१६/०८/२०१४

२) मा.विधी समितीकडील ठ.क्र.३२ दि. ५/०९/२०१४

प्रभाग क्र.४३ पिंपरी येथे जिजामाता हॉस्पिटलची नवीन इमारत बांधणेकामीचे र.रु.३८,४४,००,०००/- (अक्षरी र.रु.अडतीस कोटी चौव्वेचाळीस लाख फक्त) चे पुर्वगणनपत्रकास प्रशासकीय मान्यता व त्याप्रमाणे काम करण्यास मान्यता मिळणेकामी मा.महापालिका सभेकडे शिफारस करणेत येत आहे.

विषय क्रमांक ७) संदर्भ :- १) मा.महापालिका आयुक्त यांचे पत्र क्र.प्रशा/१/कावि/५६९/२०१४, दिनांक - २२/०८/२०१४

२) मा.विधी समितीकडील ठ.क्र.३३ दि. ५/०९/२०१४

श्री.गावडे दिलीप काशिनाथ यांना खुला या प्रवर्गामधून सह आयुक्त या पदावर र.रु.१५६०० - ३९१०० ग्रेड वेतन र.रु.६९०० या वेतनश्रेणीमध्ये पदोन्नती देण्यास मान्यता मिळणेकामी मा.महापालिका सभेकडे शिफारस करणेत येत आहे.

विषय क्रमांक ८) संदर्भ :- १) मा.महापालिका आयुक्त यांचे पत्र क्र.प्रशा/१/कावि/५७३/२०१४,
दिनांक - २२/०८/२०१४

२) मा.विधी समितीकडील ठ.क्र.३४ दि. ५/०९/२०१४

श्री.गट्टवार देवन्ना नरसिमल्लू यांना अनु.जमाती या प्रवर्गामधून कार्यकारी अभियंता (स्थापत्य) या पदावर र.रु.१५६०० - ३९१०० ग्रेड वेतन र.रु.६६०० या वेतनश्रेणीमध्ये पदोन्नती देण्यास मान्यता मिळणेकामी मा.महापालिका सभेकडे शिफारस करणेत येत आहे.

विषय क्रमांक ९) संदर्भ :- १) मा.महापालिका आयुक्त यांचे पत्र क्र.प्रशा/१/कावि/५७०/२०१४, दिनांक
२२/०८/२०१४

२) मा.विधी समितीकडील ठ.क्र.३५ दि. ५/०९/२०१४

श्री.गवळी संजय जनार्दन यांना खुला (अनु.जमाती) या प्रवर्गामधून उपमुख्यलेखापाल (अंतर्गत लेखापरिक्षक) या पदावर र.रु.१५६०० - ३९१०० ग्रेड वेतन र.रु.६६०० या वेतनश्रेणीमध्ये पदोन्नती देण्यास मान्यता मिळणेकामी तसेच श्री.संजय जनार्दन गवळी यांना खुला (अनु.जमाती) या प्रवर्गामधून उपमुख्यलेखापाल (अंतर्गत लेखापरिक्षक) या पदावर र.रु.१५६००-३९१०० ग्रेड वेतन र.रु. ६६०० या वेतनश्रेणीमध्ये मुख्यलेखापाल यांचे नियंत्रणाखाली महाराष्ट्र शासन नगरविकास विभाग शासन निर्णय क्र.पीसीसी-३००५/३००७/प्र.क्र.२१५/२००५/नवि-२२, मंत्रालय, मुंबई ४०० ०३२ दिनांक १३ ऑक्टोबर २०१० मध्ये नमुद केलेले अधिकार देणेसह पदोन्नती देणेस मान्यता देणेकरीता मा.महापालिका सभेकडे शिफारस करणेत येत आहे.

विषय क्रमांक १०) संदर्भ :- १) मा.महापालिका आयुक्त यांचे पत्र क्र.प्रशा/१/कावि/५७१/२०१४, दिनांक
२२/०८/२०१४

२) मा.विधी समितीकडील ठ.क्र.३६ दि. ५/०९/२०१४

डॉ.देशमुख मनोज मोहन यांना खुला या प्रवर्गामधून वैद्यकीय अधिक्षक या पदावर वेतनश्रेणी र.रु.१५६०० - ३९१०० ग्रेड वेतन र.रु.७६०० मध्ये पदोन्नती देण्यास मान्यता मिळणेकामी मा.महापालिका सभेकडे शिफारस करणेत येत आहे.

विषय क्रमांक ११) संदर्भ :- १) मा.महापालिका आयुक्त यांचे पत्र क्र.प्रशा/१/कावि/५७२/२०१४, दिनांक
२२/०८/२०१४

२) मा.विधी समितीकडील ठ.क्र.३७ दि. ५/०९/२०१४

डॉ.भगत प्रल्हाद कृष्णा यांना खुला (अनु.जाती) या प्रवर्गामधून वैद्यकीय उपअधिक्षक या पदावर र.रु.१५६०० - ३९१०० ग्रेड वेतन र.रु.७६०० या वेतनश्रेणीमध्ये पदोन्नती देण्यास मान्यता मिळणेकामी मा.महापालिका सभेकडे शिफारस करणेत येत आहे.

मा.शहर सुधारणा समितीचे ठराव

विषय क्रमांक १२) संदर्भ:- १) मा.महापालिका आयुक्त यांचे पत्र क्र.नरवि/कावि/१०/५९२/२०१३ दि.०४/०९/२०१३

- २) मा.शहर सुधारणा समिती सभा ठ.क्र.४७ दि.१८/१२/२०१३
- ३) मा.महापालिका सभा ठराव क्र.४५८ दि.२०/०१/२०१४
- ४) मा.महापालिका सभा ठ.क्र.५१९ दि.०५/०७/२०१४
- ५) मा.महापालिका सभा ठ.क्र.५३६ दि.०५/०८/२०१४
- ६) मा.महापालिका सभा ठ.क्र.५५२ दि.१९/०८/२०१४

पिंपरी चिंचवड मनपा हद्दीत चाकण,देहू,आळंदी,हिंजवाडी,म्हाळुंगे मोई, मारुंजी व इतर परिसराचा समावेश करणेबाबत शासनास मनपाचे अभिप्राय सादर करणेपूर्वी सर्व पदाधिकारी यांची बैठक दि.३०/०८/२०१३ रोजी मा.आयुक्त यांचे कक्षात घेण्यात आली. सदर बैठकीत मनपा हद्दीच्या उत्तरेकडील १४ गावे आणि मनपा हद्दीच्या पश्चिमेकडील ६ गावे मनपा हद्दीत समावेश करणेबाबत सविस्तर चर्चा करणेत आली आणि सदर हद्दवाढीचा प्रस्ताव मा.शहर सुधारणा समिती मार्फत मा.महापालिका सभेपुढे सादर करणेबाबत चर्चा झाली तथापि सद्यःस्थितीत मनपा हद्दीला लागून असलेली गावे मनपा हद्दीत समाविष्ट करणे योग्य होईल. त्यानुसार खालील नमुद मनपा हद्दीच्या उत्तरेकडील आळंदी, चिंबळी, कुरुळी, मोई, निघोजे, देहू, विठ्ठलनगर आणि मनपा हद्दीच्या पश्चिमेकडील गहुंजे,जांबे,मारुंजी,हिंजवाडी,माण,नेरे, सांगवडे ही मनपा हद्दीला लागून असलेली एकूण १४ गावे मनपा हद्दीत समाविष्ट करणेस मान्यता देणेकामी मा.महापालिका सभेकडे शिफारस करणेत येत आहे.

(टिप - माहे सप्टेंबर - २०१४ चे सभेमध्ये घेणेचे निर्णयाप्रमाणे)

विषय क्रमांक १३) संदर्भ :- १) मा.महापालिका आयुक्त यांचे पत्र क्र. नरवि/कावि/१०/५९८/२०१३ दि.०७/१०/२०१३

- २) मा.शहर सुधारणा समिती सभा ठ.क्र.४८ दि.१८/१२/२०१३
- ३) मा.महापालिका सभा ठराव क्र.४५९ दि.२०/०१/२०१४
- ४) मा.महापालिका सभा ठ.क्र.५२० दि.०५/०७/२०१४
- ५) मा.महापालिका सभा ठ.क्र.५३७ दि.०५/०८/२०१४
- ६) मा.महापालिका सभा ठ.क्र.५५३ दि.१९/०८/२०१४

पिंपरी चिंचवड मनपा हद्दीच्या उत्तरेकडील आणि मनपा हद्दीला लागून असलेली ७ गावे आणि मनपा हद्दीच्या पश्चिमेकडील ७ गावे अशी एकूण १४ गावे मनपा हद्दीत समाविष्ट करणेबाबत प्रस्ताव मान्यतेकामी पुढील प्रमाणे आहे. मनपा हद्दीत समाविष्ट करावयाचे गावे- मनपा हद्दीच्या उत्तरेकडील ७ गावे- आळंदी, चिंबळी, कुरुळी, मोई, निघोजे, देहू, विठ्ठलनगर. मनपा हद्दीच्या पश्चिमेकडील ७ गावे- हिंजवाडी, जांबे, माण, मारुंजी, नेरे, गहुंजे, सांगवडे वरीलप्रमाणे प्रस्ताव पत्र

क्र.नरवि/कावि/१०/५९२/२०१३ दिनांक ४/९/२०१३ अन्वये मा.शहर सुधारणा समितीमार्फत मा.महापालिका सभेपुढे सादर केलेला आहे. प्रस्तुत विषयी मा.आमदार श्री.दिलीप मोहिते यांनी दि.१०/०९/२०१३ च्या पत्राने खेड तालुक्यातील आळंदी, चाकण, मोई, कुरुळी, निघोजे, चिंबळी, केळगांव, सालुंब्रे, महाळुंगे, खराबवाडी, नाणेकरवाडी, मेदनकरवाडी, कडाचीवाडी या गावांचा पिंपरी चिंचवड महानगरपालिका हद्दीत समावेश होणेबाबत विरोध केला असल्याचे आणि सदर गांवे मनपा हद्दीत समावेश करू नये असे नमूद केले असून त्यासोबत ग्रामपंचायतीच्या ठरावाची प्रत जोडली आहे. प्रस्तुत विषय मा.महापालिका सभेपुढे सादर केलेला असल्याने या विषयासोबत मा.आमदार श्री.दिलीप मोहिते यांचे पत्र व त्यासोबतचे सहपत्रे मा.महापालिका सभेपुढे सादर करणेची शिफारस करणेत येत आहे.

(टिप - माहे सप्टेंबर - २०१४ चे सभेमध्ये घेणेचे निर्णयाप्रमाणे)

विषय क्रमांक १४) संदर्भ : १) मा.महापालिका आयुक्त यांचे पत्र क्र.नरवि/कावि/वाकड/१९८/२०१३, दि.२३/१२/२०१३

२) मा.शहर सुधारणा समिती सभा ठ.क्र.७ दि.११/०८/२०१४

पिंपरी चिंचवड शहराच्या शासन निर्णय क्र.टीपीएस - १८९३/१२७६/सीआर-१७४/९३/ युडी-१३, दिनांक १८ सप्टेंबर १९९५ अन्वये मंजूर विकास योजनेत व पिंपरी चिंचवड नवनगर विकास प्राधिकरणाच्या महाराष्ट्र शासन, नगर विकास विभाग अधिसूचना क्र.टीपीएस-१८९३/१४१२/युडी-१३, दिनांक २८ नोव्हेंबर १९९५ अन्वये मंजूर तथापि महाराष्ट्र शासन, नगरविकास विभाग अधिसूचना क्र.पीसीएन-१६९७/९३४/प्र.क्र.८९/नवि-२२, मंत्रालय, मुंबई दिनांक १५ नोव्हेंबर १९९७ अन्वये पिंपरी चिंचवड महानगरपालिकेच्या नियोजन नियंत्रण कक्षमध्ये समाविष्ट करण्यात आलेले तसेच शासन निर्णय क्र.टीपीएस -१८०६/१४१/प्र.क्र.१९८६/२००९/नवि-१३, दिनांक २९ मे २०१० अन्वये फेरबदल प्रस्तावानुसार मंजूर विकास योजनेतील खालील तक्त्यात दर्शविलेल्या प्रस्तावित आरक्षणाचे भूसंपादन त्वरित करणे करिता संदर्भित पत्रान्वये मा.नगरसदस्या यांनी कळविले आहे.

अ.क्र.	आरक्षण क्रमांक	आरक्षणाचे प्रयोजन	स.नं.	बाधित होणारे संपादन करावयाचे एकूण सुमारे क्षेत्र चौ.मी.
१	आरक्षण क्र.३९४	माध्यमिक शाळा	स.नं.२४५ पैकी, २४६ पैकी व २४७ पैकी	१००००.०० चौ.मी.
२	आरक्षण क्र.३९६	प्राथमिक शाळा	स.नं.२३१ पैकी.	२०००.०० चौ.मी.

तरी प्रस्तुत जमिनीचे महाराष्ट्र प्रादेशिक व नगररचना अधिनियम १९६६ चे कलम १२६ व भूसंपादन अधिनियम १८९४ अन्वये तातडीने संपादन करणेकामी सदर आरक्षणाचा भूसंपादन प्रस्ताव मा.जिल्हाधिकारी, पुणे यांचेकडे पाठविणेकामी मा.महापालिका सभेकडे शिफारस करणेत येत आहे.

विषय क्रमांक १५) संदर्भ : १) मा.क्षेत्रीय अधिकारी यांचे पत्र क्र.बक्षेका/२/कावि/७९/२०१४,
दि.३१/०७/२०१४

२) मा.शहर सुधारणा समिती सभा ठ.क्र.८ दि.११/०८/२०१४

मा.ब.प्रभाग समिती सभा ठराव क्र.७ दिनांक १८/०६/२०१४ नुसार थेरगाव येथील सामाजिक कार्यकर्ते नागुभाऊ गतिराम बारणे यांनी सन १९८९ साली महानगरपालिकेला शाळा बांधण्यासाठी १० गुंठे जागा विनामोबदला दिली होती. मागील वर्षी दिनांक २५/०६/२०१३ मध्ये त्यांचे निधन झाले. शाळेच्या परिसरामध्ये त्यांचे स्मरणार्थ अर्धपुतळा बनविणेबाबतचा संपूर्ण खर्च तसेच चौथा-याचा खर्च बारणे कुटुंब करण्यास तयार असल्याने त्यास मान्यता देणेत येत आहे. तसेच श्री.नागुभाऊ गतिराम बारणे सामाजिक कार्यकर्ते थेरगांव यांचा अर्धपुतळा बारणे कुटुंबियांनी स्वखर्चाने बनविला असून त्याचा कोणत्याही प्रकारचा आर्थिक बोजा मनपावर पडणार नसल्याने तो थेरगांव येथील नागू बारणे प्राथमिक शाळा, थेरगांव मुले/मुली या शाळेत बसविण्यास मान्यता मिळणेकामी मा.महापालिका सभेकडे शिफारस करणेत येत आहे.

विषय क्रमांक १६) संदर्भ : १) मा.महापालिका आयुक्त यांचे पत्र क्र.नरवि/कावि/११/चिंचवड/१६८/२०१४,
दि.०२/०८/२०१४

२) मा.शहर सुधारणा समिती सभा ठ.क्र.९ दि.११/०८/२०१४

पिंपरी चिंचवड महानगरपालिका हद्दीतील चिंचवड येथील सर्व्हे नं.२५४ ते २५८ या मनपाच्या मालकीच्या जागेवर BSUP योजनेअंतर्गत झोपडपट्टीचे जागेवर पुनर्वसन प्रकल्प मनपा राबवित आहे. सदर प्रकल्पामध्ये एकूण ६७२ गाळे (६ इमारती) बांधावयाचे आहेत. या पैकी ५ इमारतीचे बांधकाम पूर्णत्वास आलेले आहे. विषयाधिन जागेवर पिंपरी चिंचवड महानगरपालिकेच्या सन १९७८ चे मंजूर विकास योजनेनुसार आ.क्र.१३१ भाजी मंडई व शॉपिंग सेंटर, आ.क्र.१३२ खेळाचे मैदान, आ.क्र.१२५ माध्यमिक शाळा, आ.क्र.१२६ प्राथमिक शाळा, आ.क्र.१२७ उद्यान, या प्रयोजनाची आरक्षणे होती. उक्त आरक्षणांची जागा भूसंपादन कायद्यान्वये १९८६ साली महानगरपालिकेच्या ताब्यात मिळाल्या आहेत. पिंपरी चिंचवड महानगरपालिकेच्या सन १९९५ च्या सुधारित मंजूर विकास योजनेनुसार या ठिकाणी आरक्षण क्र.२५३ अन्वये माध्यमिक शाळा व आरक्षण क्र.२५४ अन्वये प्राथमिक शाळा आणि आरक्षण क्र.२५१ अन्वये भाजीमंडईसाठी या प्रयोजनासाठी आरक्षणे कायम केली आहेत. तदनंतर महाराष्ट्र प्रादेशिक व नगररचना अधिनियम १९६६ चे कलम ३७ प्रमाणे शासन निर्णय क्र.टीपीएस-१८९८/६४/प्र.क्र.७/९८/नवि-१३, दि.२२ जून १९९८ अन्वये “ माध्यमिक व प्राथमिक शाळेसाठी ” आरक्षित जागा मैलाशुध्दीकरण प्रकल्प या प्रयोजनार्थ वापरणेस्तव आरक्षणाचे प्रयोजनात बदल करण्याचा फेरबदलाचा प्रस्ताव शासनाने मंजूर केला आहे. पिंपरी चिंचवड महानगरपालिकेने आरक्षण क्र.२५१ भाजी मंडई आरक्षणाचे एकूण ४७०१.६० चौ.मी. क्षेत्रामधील ३१४९.८६ चौ.मी.क्षेत्रात बी.एस.यु.पी. योजनेअंतर्गत ३ इमारतीचे बांधकाम केले असून भाजी मंडई आरक्षणासाठी १५५१.७४ चौ.मी.क्षेत्र कायम ठेवले आहे. तसेच आरक्षण क्र.२५३ मैलाशुध्दीकरण केंद्राचे एकूण २४८२१.५० चौ.मी. क्षेत्रामधील ५२३७.२३ चौ.मी.क्षेत्रावर

बी.एस.यु.पी.योजनेअंतर्गत ३ इमारती प्रस्तावित केल्या असून त्यापैकी २ इमारतींचे काम केले आहे. शासन निदेश दि.२४/१२/२००८ व शुध्दीपत्रक दि.२०/०५/२०१० यास अनुसरून महानगरपालिका बी.एस.यु.पी. योजनेसाठी २.५ एफ.एस.आय. अनुक्षेय करून योजना राबवू शकते. परंतु पिंपरी चिंचवड महानगरपालिकेने बी.एस.यु.पी. योजना मंजूर विकास योजनेच्या आरक्षित जागेवर राबविल्यामुळे सदर प्रकल्पातील इमारतींना भोगवटापत्र देण्यास कायदेशिर अडचणी येत आहेत. त्यामुळे या प्रकल्पातील सदनिका लाभार्थींना वाटप करणे शक्य होत नाही. सदर प्रकल्पाबाबत मा.उच्च न्यायालयात जनहित याचिका क्र.७४/२०१३ दाखल आहे. सदर प्रकल्प पुर्णत्वास नेण्यासाठी व लाभार्थींना घरकुले वाटप करणे शक्य होण्यासाठी मंजूर विकास योजनेत फेरबदलाची कार्यवाही करून प्रकल्पाची जागा आरक्षणातून वगळून निवासी विभागात समाविष्ट करणे क्रमप्राप्त आहे. सबब मौजे चिंचवड स.न.२५४, २५५ पैकी (सि.स.नं.४५०९, १९९३ पैकी) मधील आरक्षण क्र.२५१ भाजी मंडई या एकूण आरक्षणाचे ४७०१.६० चौ.मी.क्षेत्रापैकी बी.एस.यु.पी. योजने अंतर्गत प्रकल्प राबविलेले ३१४९.८६ चौ.मी.क्षेत्र आरक्षणातून वगळून निवासी विभागात समाविष्ट करणे आणि स.नं. २५६, २५७, २५८ पै (सि.स.नं.१९९३ ते १९९७ पै) मधील आरक्षण क्र.२५३ मैलाशुध्दीकरण केंद्र क्षेत्र २४८२१.५० चौ.मी. या मधील प्रकल्प भूखंड क्षेत्र ५२३७.२३ चौ.मी. यामधील पवना नदीचे निळी पुररेषेतील ४२५.८७ चौ.मी. क्षेत्र वगळून उर्वरित क्षेत्र प्रकल्प भूखंडाचे उत्तरेकडील ४२५.८७ चौ.मी.असे एकूण ५२३७.२३ चौ.मी. क्षेत्र आरक्षणातून वगळून निवासी विभागात समाविष्ट करणेसाठी महाराष्ट्र प्रादेशिक व नगररचना अधिनियम १९६६ चे कलम ३७ अन्वये फेरबदलाची प्रक्रीया मा.महापालिका सभेच्या मंजूरीने कार्यान्वयीत करणे क्रमप्राप्त आहे. मंजूर विकास योजनेत प्रस्तावित करावयाचे फेरबदल दर्शविणारा विकास योजनेचा भाग नकाशा माहितीसाठी प्रस्तावा सोबत जोडला आहे. यानुसार पिंपरी चिंचवड महानगरपालिकेच्या जुन्या हद्दीचे सुधारित मंजूर विकास योजनेत महाराष्ट्र प्रादेशिक व नगररचना अधिनियम १९६६ चे कलम ३७ अन्वये फेरबदल करण्यास, फेरबदलाची सर्व वैधानिक कार्यवाही करून फेरबदलाचा प्रस्ताव शासनास मान्यतेसाठी सादर करण्यास आयुक्त, पिंपरी चिंचवड महानगरपालिका यांना प्राधिकृत करण्यास मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक १७) संदर्भ : १) मा.उल्हास शेटी, मा.आर.एस.कुमार यांचा प्रस्ताव –

२) मा.शहर सुधारणा समिती सभा ठ.क्र.१० दि.११/०८/२०१४

पिंपरी चिंचवड महानगरपालिकेचे आकुर्डी रुग्णालयामध्ये प्रसुतीगृह, कुटूंबकल्याण, जन्ममृत्यू व दैनंदिन रुग्ण तपासणीची कामे केली जातात. सदर रुग्णालय हे भविष्यात अपुरे पडणार असल्याने सदर भागात आणखी एक रुग्णालय होणे आवश्यक आहे. रुग्णालयाच्या लगत मनपाचे आ.क्र.२७१ माध्यमिक शाळा व आ.क्र.२६८ बेघरांसाठी घरे, दुकानदारांचे पुनर्वसन, दुकान केंद्राची काही जागा पूर्वी ताब्यात आलेली आहे. आ.क्र.२६८ बेघरांसाठी घरे, दुकानदारांचे पुनर्वसन, दुकान केंद्र तसेच ठेऊन आ.क्र.२७१ माध्यमिक शाळेच्या आरक्षणातील दक्षिणेकडील ताब्यात आलेली जागा माध्यमिक शाळेच्या आरक्षणातून वगळून सदर जागेवर नव्याने दवाखान्याचे आरक्षण टाकण्यात यावे. वरील सर्व प्रकरणी म.प्रा. व न.र.अधिनियम १९६६ चे कलम ३७ अन्वये

फेरबदलाचा प्रस्ताव तयार करून तो शासनास सादर करण्यास मा.आयुक्त यांना अधिकार प्रदान करणेकामी मा.महापालिका सभेकडे शिफारस करणेत येत आहे.

विषय क्रमांक १८) संदर्भ : १) मा.उल्हास शेटी, मा.सुमन नेटके यांचा प्रस्ताव.

२) मा.शहर सुधारणा समिती सभा ठ.क्र.१४ दि.११/०८/२०१४

मौजे थेरगाव येथील पिंपरी चिंचवड नवनगर विकास प्राधिकरणाचे सन १९९५ ची मंजूर विकास योजना तथापि पिंपरी चिंचवड महानगरपालिकेच्या नियोजन नियंत्रण कक्षेत सन १९९७ रोजी समाविष्ट करणेत आलेल्या मंजूर विकास योजनेत स.नं.३६ व ३७ पै.मध्ये रस्ता दाखविणेत आलेला नाही. त्यामुळे त्या भागातील शेतकरी व जमिनमालक यांना जागेवर जाणेकरीता रस्ता उपलब्ध नाही व जाणे येणेकरीता अडचणीचे होत आहे. त्यामुळे सं.नं.३६ व ३७ पै. २४ मी. रुंद रस्तापासून खेळाचे आरक्षणालगत पुढे नाल्यापर्यंत पूर्व पश्चिम १२.० मी. रुंद रस्ता करणेत यावा. तसेच स.नं.३६ मधील नाल्यापासून स.नं.३८ मनपा उपयोग या आरक्षणापर्यंत उत्तर दक्षिण ९.० मी. रस्ता करणेत यावा. सदरचा रस्ता म.प्रा.व न.र.अधिनियम १९६६ चे कलम ३७ नुसार फेरबदल करणेकामी मा.महापालिका सभेकडे शिफारस करणेत येत आहे.

विषय क्रमांक १९) संदर्भ : १) मा.महापालिका आयुक्त यांचे पत्र क्र.झोनिपु/३/कावि/३४२/२०१४,

दि.१६/०८/२०१४

२) मा.शहर सुधारणा समिती सभा ठ.क्र. १७ दि. २०/०८/२०१४

महाराष्ट्र शासनाने दि.२ मे २०१४ रोजी महाराष्ट्र झोपडपट्टी (सुधारणा, निर्मुलन आणि पुनर्विकास) (सुधारणा) अधिनियम २०१४ पारित केला आहे. सदर अधिनिमाद्वारे महाराष्ट्र झोपडपट्टी (सुधारणा, निर्मुलन आणि पुनर्विकास) अधिनियम १९७१ दुरुस्त्या करण्यात आलेल्या आहेत. उपरोक्त अधिनियमातील दुरुस्तीस अनुसरून गृहनिर्माण विभागामार्फत क्र.झोपुयो-१००१/प्र.क्र.१२५/१४/झोपसु-१ दि.२२ जुलै २०१४ अन्वये शासन निर्णय पारित करण्यात आलेला आहे. सदर दुरुस्त्या व त्यानुषंगाने दि.२२ जुलै २०१४ रोजी पारित झालेल्या शासन निर्णयातील ठळक बाबी पुढील प्रमाणे आहेत. १) झोपडी दि.०१/०१/२००० अथवा त्यापूर्वीपासूनची संरक्षणप्राप्त असल्याचे ठरविण्याबाबत तसेच त्यात प्रत्यक्ष राहणा-या झोपडी वासियांचा निवारा निश्चित करणे. २) सध्या अस्तित्वात असलेली झोपडी दि.०१/०१/२००० रोजी अथवा त्यापूर्वीपासूनची असणे आवश्यक असलेने त्याबाबतच्या तपासणीकरीता आणि त्या झोपडीत प्रत्यक्ष राहणा-या झोपडीवासीयांचा निवारा निश्चित करण्याच्या कागदपत्रांच्या / अभिलेखाच्या यादीत व कार्यपद्धतीत सुधारणा करणे, ३) दि.०१/०१/२००० रोजी अस्तित्वात असलेल्या झोपडीत राहणा-या संरक्षणपात्र झोपडीवासियांचे महाराष्ट्र झोपडपट्टी (सुधारणा, निर्मुलन आणि पुनर्विकास) अधिनियम १९७१ मधील कलम ३ झेड खाली पुनर्वसन व पुनःस्थाननिश्चयन संदर्भात निदेश देणे. तरी उपरोक्त दि. २ मे २०१४ रोजीचा महाराष्ट्र झोपडपट्टी (सुधारणा, निर्मुलन आणि पुनर्विकास) (सुधारणा) अधिनियम २०१४ व त्यानुषंगाने पारित झालेला दि.२२ जुलै २०१४ चा शासन निर्णय मा.महापालिका सभेपुढे अवलोकनार्थ ठेवणेस शिफारस करणेत येत आहे.

विषय क्रमांक २०) संदर्भ : १) मा.सुमन नेटके, मा.वैशाली जवळकर यांचा प्रस्ताव.

२) मा.शहर सुधारणा समिती सभा ठ.क्र. १८ दि. २०/०८/२०१४

पिंपरी येथील भाटनगर पुनर्वसन प्रकल्प महानगरपालिकेमार्फत राबविण्यात आला. त्याअंतर्गत झोपडपट्टीधारकांना १८० चौ.फुट बहुउद्देशिय खोली देण्यात आलेली आहे. प्रकल्पातील इमारती ब-याच प्रमाणात नादुरुस्त झालेल्या असून मोडकळीस आलेल्या आहेत. तसेच सदर प्रकल्पा जवळील बौध्दनगर, भाटनगर, रमाबाईनगर, भिमनगर, आंबेडकर कॉलनी, एमआयडीसी (बौध्दनगर), इ. झोपडपट्टीचे पुनर्वसन करणे गरजेचे आहे. या सर्व बाबींचा विचार करता भाटनगर पुनर्वसन प्रकल्पातील सर्व इमारती पाडून तेथे SRA (झोपडपट्टी पुनर्वसन प्राधिकरण पुणे व पिंपरी चिंचवड) मार्फत नव्याने इमारती बांधणेकामी कार्यवाही करणेस मान्यता देणेबाबत मा.महापालिका सभेकडे शिफारस करणेत येत आहे.

विषय क्रमांक २१) संदर्भ : १) मा.प्रशासन अधिकारी यांचेकडील पत्र क्र.अप्र/११/कावि/२६१/२०१४,

दि.२१/०८/२०१४

२) मा.शहर सुधारणा समिती सभा ठ.क्र. २२ दि. ०९/०९/२०१४

मा.अ प्रभाग समिती ठराव क्रमांक २५ दिनांक १०/०७/२०१४ नुसार प्रभाग क्र.१५ दत्तवाडी मधील क्रांतीनगर भागात मस्जिदसमोर असणा-या आरक्षण क्र.५४७ ची जागा भूसंपादित करून त्या ठिकाणी महापालिकेची योजना राबविणेस मान्यता देणेकामी तसेच आरक्षण क्रमांक ५४७ ची जागा भूसंपादित करून त्या ठिकाणी महापालिकेची योजना राबविणेकामी येणारे खर्चास मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक २२) संदर्भ : १) मा.प्रशासन अधिकारी यांचेकडील पत्र क्र.अप्र/११/कावि/२६१/२०१४,

दि.२१/०८/२०१४

२) मा.शहर सुधारणा समिती सभा ठ.क्र. २३ दि. ०९/०९/२०१४

मा.अ प्रभाग समिती ठराव क्रमांक २८ दिनांक १०/०७/२०१४ नुसार पिंपरी चिंचवड महानगरपालिका हद्दीतील प्रभाग क्र.१९ किवळे येथील सर्व्हे नं.९२ येथे स्मशानभूमीकडे जाणा-या १२ मी.रस्त्याचे आरक्षण प्रस्तावित केले आहे. या आरक्षणामुळे येथील कायम स्वरूपी रहिवाशी असलेल्या लोकांची घरे बाधित होणार आहेत. महापालिकेने यापूर्वी जाहिर केलेल्या प्रारूप आराखडयामध्ये हा १२ मी. रस्ता सर्व्हे नं.९१ मध्ये होता. सर्व्हे नं.९१ मध्ये कोणतेही घर नाही व नंतर पालिकेने विकास आराखडयात हा रस्ता सर्व्हे नं.९१ व ९२ च्या सिमेवरून टाकणेत आला आहे. त्यामुळे सर्व्हे नं.९२ ची घरे व शेतक-यांवर अन्याय होत आहे. त्यामुळे हा रस्ता महानगरपालिका नगररचना अधिनियम १९६६ चे कलम ३७ अन्वये फेरबदल करून पूर्वीच्या सर्व्हे नं.९१ मधील मोकळ्या जागेमध्ये स्थलांतरीत करणेस तसेच सर्व्हे नं.८२ किवळे १८ मी. रस्त्याचे आरक्षण आहे. त्यामुळे एका शेतक-यावर अन्याय होत आहे. त्यामुळे तो रस्ता सर्व्हे नं.८१ व ८२ मध्ये समांतर टाकणेबाबत पुढील कार्यवाही करणेस मान्यता घेणेकामी मा.महापालिका सभेकडे शिफारस करणेत येत आहेत.

मा.आयुक्तांकडून आलेली पत्रे / कामे

विषय क्रमांक २३) संदर्भ - १) मा.महापालिका आयुक्त यांचेकडील पत्र क्र.पअक/१०/कावि/८५४/

२०१३ दि.१९/१०/२०१३

२) मा.महापालिका सभा ठराव क्रमांक ४४० दि.१८/०१/२०१४

३) मा.महापालिका सभा ठ.क्र.५२४ दि.०५/०७/२०१४

४) मा.महापालिका सभा ठ.क्र.५४० दि.०५/०८/२०१४

५) मा.महापालिका सभा ठ.क्र.५५४ दि.१९/०८/२०१४

पिंपरी चिंचवड महानगरपालिका हद्दीमध्ये कासारवाडी येथे मनपामार्फत मैलापाणी शुद्धीकरणासाठी टप्पा क्र. १,२ व ३ असे एकुण तीन Sewage Treatment Plant आहेत. सदर प्लॅन्टमध्ये सद्यस्थितीत सर्वसाधारण ७४ ते ८० एम.एल.डी. मैलापाण्यावर प्रक्रिया केली जाते. सद्यस्थितीत प्रक्रियायुक्त पाण्याचा पुर्नवापर काही प्रमाणात मनपाचे उद्यानासाठी करणेत येतो व उर्वरित पाणी नदीपात्रामध्ये सोडणेत येते. CME येथे कासारवाडी STP पासून पंपिंगद्वारे पाणी पुरविणेच्या कामाचे अंदाजपत्रक तयार केले असून सदर कामाची एकुण अंदाजपत्रकीय रक्कम २,४७,४८,२११/- इतकी येत असलेबाबत, त्यांना यापूर्वी कळविलेले आहे. त्यानंतर त्यांनी दिनांक २५/०७/२०१३ रोजीचे पत्रानुसार सदर कामासाठी आवश्यक असणारी रक्कम मनपाकडे डिपॉझिट म्हणून जमा करणेची, तसेच या रक्कमेतून काम पूर्ण झालेनंतर देखभाल, दुरुस्तीकामी प्रति महिना आवश्यक ती रक्कम देणेची संमती दर्शविलेली आहे. तसेच सदरचे काम त्यांनी त्वरीत पूर्ण करून देणेबाबत कळविलेले आहे. परंतु सदर कामासाठी CME यांचेकडून सन २०१३-१४ चे अंदाजपत्रकानंतर (म्हणजे २५ जुलै २०१३ रोजी) पत्र मिळाले असून या विभागामार्फत सदर कामाचे खर्चासाठीची तरतुद या वर्षाच्या मनपाच्या अंदाजपत्रकामध्ये करणेत आलेली नाही. परंतु सदर कामासाठी आवश्यक असणारी रक्कम CME कडून मनपाकडे जमा होणार असलेने त्या रक्कमेतून सदर काम मनपामार्फत करून घेणेस येणारे अंदाजे सुमारे र.रु.२,४८,००,०००/- चे रक्कमेस प्रशासकीय मान्यता देणेबाबत विचार करणे.

(टिप - माहे सप्टेंबर - २०१४ चे सभेमध्ये घेणेचे निर्णयाप्रमाणे)

विषय क्रमांक २४) संदर्भ- १) मा.महापालिका आयुक्त यांचेकडील पत्र क्र.प्रशासन/८/कावि/

७०९/२०१४ दि. ६/०९/२०१४

श्री.बळवंत तुकाराम बनकर पिंपरी चिंचवड महानगरपालिका सेवेमधून गट अ दर्जाच्या कार्यकारी अभियंता पदावरून दिनांक ३१/१०/२०१२ रोजी स्वेच्छानिवृत्त झालेले आहेत. पोलिस उप-आयुक्त/पोलीस अधीक्षक, अँन्टी करप्शन ब्युरो, पुणे यांनी दिनांक २१/०४/२०१४ रोजी सादर केलेल्या अहवालान्वये श्री.बनकर यांनी स्वतःचे, पत्नीचे व मुलांचे नावे एकुण र.रु २,०६,९४,६६४/- किंमतीची मालमत्ता असून पैकी सन २००६-०७ या आर्थीक वर्षात -४.८९%, सन २००७-०८ या आर्थीक वर्षात -१.५०%, सन २००८-०९ या आर्थीक वर्षात -०.०८%, सन २०१०-११ या आर्थीक वर्षात -४.८५%, सन २०११-१२ या आर्थीक वर्षात -२.७२% अपसंपदा संपादित केल्याचे निष्पन्न झाले असल्याबाबत कळविले आहे.

महाराष्ट्र नागरी सेवा (वर्तणूक) नियम १९७९ मधील कलम १९ नुसार प्रत्येक शासकीय कर्मचा-यास स्वतःच्या नावाने किंवा कोणत्याही कुटुंबियाच्या नावाने कोणतीही स्थावर मालमत्ता भाडे पट्ट्याव्दारे, गहाणाव्दारे, खरेदीव्दारे, विक्रीव्दारे भेट म्हणून किंवा अन्य मार्गाने संपादित करता येत नाही किंवा तिची विल्हेवाट करता येत नाही. त्यासाठी त्याला विहित प्राधिकरणाला लेखी स्वरूपात अगोदर कळवावे लागते इतकेच नव्हे तर या पैकी कोणताही व्यवहार कार्यालयीन व्यवहार करणा-या व्यक्तीबरोबर केला असेल किंवा नेहमीच्या अथवा प्रसिध्द व्यापा-याच्या मार्फत केलेला नसेल तर मात्र विहित प्राधिकरणाची पूर्व मंजूरी देखिल मिळविणे बंधनकारक आहे.

शासकीय कर्मचा-याशी कार्यालयीन व्यवहार करणा-या व्यक्तीबरोबर नसलेला तसेच नेहमीच्या किंवा प्रसिध्द व्यापा-यामार्फत करावयाचा कोणताही व्यवहार वर्ग-एक किंवा वर्ग-दोनचे पद धारण करणा-या शासकीय कर्मचा-याच्या बाबतीत र.रु २०,०००/- हून जास्त किंमतीचा असेल तर विहित प्राधिकरणाला त्याने कळवायचे असते, परंतु त्याहून अन्यप्रकारचा कोणताही व्यवहार करण्यापूर्वी विहित प्राधिकरणाची पूर्व मंजूरी मिळविणे आवश्यक आहे. परंतु श्री.बनकर यांनी संपादित केलेल्या मालमत्तेची माहिती सादर केलेली नाही अथवा पूर्व परवानगीही घेतलेली नसल्याने श्री.बनकर यांनी महाराष्ट्र नागरी सेवा (वर्तणूक) नियम १९७९ मधील कलम १९ चा भंग केल्याने विभागीय चौकशी करण्याबाबत पोलिस उप-आयुक्त/पोलीस अधीक्षक, अँट्टी करप्शन ब्युरो, पुणे यांनी कळविलेले आहे.

तरी महाराष्ट्र नागरी सेवा (निवृत्तीवेतन) नियम १९८२ मधील २७ (२) (ब) नुसार कर्मचारी सेवानिवृत्त होण्यापूर्वी विभागीय कार्यवाही चालू झाली नसेल तर शासनाच्या मंजूरीशिवाय ती चालू केली जाणार नाही. अशी तरतुद आहे. त्यामुळे महापालिका अधिका-यांच्या बाबतीत सेवानिवृत्तीनंतर विभागीय कार्यवाही करण्यासाठी मा.महापालिका सभेची मान्यता घेणे आवश्यक आहे. श्री.बळवंत तुकाराम बनकर, कार्यकारी अभियंता (निवृत्त) यांच्या विरोधात महाराष्ट्र नागरी सेवा (निवृत्तीवेतन) नियम १९८२ मधील नियम २७ मधील तरतुदींच्या प्रयोजनार्थ महाराष्ट्र नागरी सेवा (शिस्त व अपिल) नियम १९७९ मधील नियम ८ मध्ये विनिर्दिष्टीत केलेल्या कार्यपध्दतीनुसार, प्रकरणात दोषारोपपत्र दाखल करणे, चौकशी अधिकारी व सादरकर्ता अधिकारी यांची नियुक्ती करणेबाबत व एकुण प्रकरणी विभागीय कार्यवाही प्रस्तावित करण्यास आयुक्त, पिंपरी चिंचवड महानगरपालिका यांना प्राधिकृत करण्याबाबत मान्यता घेणेबाबत विचार करणे.

समित्यांचे अहवाल

मा. विधी समिती

- विषय क्रमांक २५)** अ) दिनांक २१/२/२०१४ व २६/२/२०१४ चा सभावृत्तांत कायम करणे.
 ब) दिनांक ७/३/२०१४, २१/३/२०१४, ४/४/२०१४, २१/४/२०१४, २/५/२०१४, २३/५/२०१४, ६/६/२०१४ व १६/८/२०१४ चा सभावृत्तांत कायम करणे.
 क) दिनांक ०४/०४/२०१४, २१/०४/२०१४, ०२/०५/२०१४, २३/०५/२०१४, ०६/०६/२०१४ व १६/०८/२०१४ रोजी झालेल्या सभेचा सभावृत्तांत कायम करणे.
 ख) दिनांक १९/०४/२०१४, २१/०४/२०१४, ०२/०५/२०१४, २३/०५/२०१४, ०६/०६/२०१४ व १६/०८/२०१४ रोजी झालेल्या सभेचा सभावृत्तांत कायम करणे.
 ग) दिनांक १६/०५/२०१४, २३/०५/२०१४, ०६/०६/२०१४ व १६/०८/२०१४ रोजी झालेल्या सभेचा सभावृत्तांत कायम करणे.
 घ) दिनांक २/८/२०१४ रोजी झालेल्या सभेचा सभावृत्तांत कायम करणे.
 च) दिनांक १६/०८/२०१४ रोजी झालेल्या सभेचा सभावृत्तांत कायम करणे.
 छ) दिनांक २०/०८/२०१४ रोजी झालेल्या विशेष सभेचा सभावृत्तांत कायम करणे.

मा.महिला व बालकल्याण समिती

- विषय क्रमांक २६)** अ) दि. २३/४/२०१४, १५/५/२०१४ व २८/५/२०१४ चा सभावृत्तांत कायम करणे.
 ब) दि. २/८/२०१४ चा सभावृत्तांत कायम करणे.
 क) दि. १३/८/२०१४ चा सभावृत्तांत कायम करणे.
 ख) दि. २७/८/२०१४ चा सभावृत्तांत कायम करणे.

मा.शहर सुधारणा समिती

- विषय क्रमांक २७)** अ) दि. २/४/२०१४, १६/४/२०१४, ७/५/२०१४, २२/५/२०१४, ४/६/२०१४ व ५/६/२०१४ चा सभावृत्तांत कायम करणे.
 ब) दि.२/८/२०१४ चा सभावृत्तांत कायम करणे.
 क) दि.६/८/२०१४ व ११/८/२०१४ चा सभावृत्तांत कायम करणे.

क्रिडा समिती

विषय क्रमांक २८) अ) दि. २१/५/२०१४, ४/६/२०१४ व ६/८/२०१४ चा सभावृत्तांत कायम करणे.
ब) दि. ६/८/२०१४ चा सभावृत्तांत कायम करणे.



नगरसचिव

पिंपरी चिंचवड महानगरपालिका

पिंपरी - ४११ ०१८.

पिंपरी चिंचवड महानगरपालिका

पिंपरी ४११ ०१८. नगरसचिव कार्यालय

क्रमांक : नस/४/कावि/७७२/२०१४

दिनांक : ११/०९ /२०१४

टिप :- प्रस्तुत कार्यपत्रिकेवरील विषयांची विषयपत्रे (डॉकेट्स)

नगरसचिव कार्यालयात वाचणेसाठी ठेवणेत आलेली आहेत.